

टाटा क्रूसिबल क्विज में आईआईएम इंदौर कॉलेज विजयी रहा

इन्दौर, टाटा क्रूसिबल कैम्पस क्विज का दूसरा क्षेत्रीय राउंड, रविवार, २१ फरवरी २०१० को इन्दौर में शुरू हुआ। इस दिमागी दौड़ वाले मुकाबले में थका देने वाले, किंतु रोचक क्षेत्रीय राउंड के बाद, आईआईएम इंदौर कॉलेज के श्री साई गणेश और श्री देवाशीष मिश्रा विजेता बन कर उभरे। टाटा क्रूसिबल कैम्पस क्विज का २०१० संस्करण इस वर्ष २० शहरों (पिछले वर्ष १६ शहरों में) में अपना पांव पसार रहा है। चार नये शहर नागपुर, रांची, मणिपाल और गुवाहाटी हैं। इस शाम के क्विज मास्टर, श्री गिरी बालामुब्रमण्यम् उर्फ पिक ब्रेन ने ७५,००० रुपये के नकद इनाम के साथ-साथ अन्य पुरस्कारों से विजेताओं को सम्मानित किया।

इन्दौर की विजेता टीम का अब भारत के १९ अन्य शहरों के क्षेत्रीय विजेताओं से मुंबई में होने वाले राष्ट्रीय फाइनल में मुकाबला होगा। यह राष्ट्रीय फाइनल अप्रैल, २०१० के प्रारंभ में आयोजित किया जायेगा। आईआईपीएस इंदौर कॉलेज के कु. अंकिता नीमा और श्री अंशुमन उप-विजेताओं को ३५,००० रुपये के नकद सम्मान से सम्मानित किया गया। इन्दौर क्षेत्रीय राउंड के प्रारंभिक राउंड में पूरे क्षेत्र की लगभग २४२ टीमों में भाग लिया। इस क्विज की मेजबानी श्रेष्ठ क्विज मास्टर श्री गिरि बालामुब्रमण्यम् उर्फ पिक ब्रेन ने की। इस वर्ष टाटा क्रूसिबल कैम्पस क्विज ने २०:२० क्रिकेट पर आधारित एक चुनौतीपूर्ण, नया फॉर्मेट शुरू किया। इस क्विज में

कुल ५ राउंड रहे, जिसने प्रतिभागियों की तार्किक क्षमता एवं मानसिक योग्यता के साथ-साथ उनकी सोच की रफ्तार को भी परखा। इन्दौर में क्षेत्रीय राउंड जीतने पर, आईआईएम इंदौर कॉलेज के श्री साई गणेश और श्री देवाशीष मिश्रा ने बताया कि, "हमें खुशी है कि टाटा क्रूसिबल कैम्पस क्विज का हमारे शहर में आगमन हुआ है और इस उत्साहजनक क्विज गतिविधि में शामिल होकर हमें उत्साह का अनुभव हो रहा है। वह स्थान, वे सवाल और क्विजमास्टर सबका एक आकर्षक संयोजन था। यह एक शानदार क्विजिंग अनुभव था और हमें मुंबई में आयोजित होने वाले टाटा क्रूसिबल कैम्पस क्विज के राष्ट्रीय फाइनल का इंतजार है।"